



முதல்வர் மு.க.ஸ்டாலின் உரை

முதல் பக்கத் தொடர்ச்சி...

கடந்த இரண்டரை ஆண்டுகளில் இந்த துறை உலகமே வியந்து பார்க்கும் பல்வேறு சாதனைகளைச் செய்துள்ளது. அதில் மிக முக்கியமானது 4.4ஆவது சென் ஓலிம்பியாட போட்டி. இனி யாரும் இப்படி நடத்த முடியாது என்று சொல்லத்தக்க வகையில் மெச் சத்தக்க வகையில் மிகக் குறுகிய காலத்தில் வெகு சிறப்பாக நடத்தி முடித்துக் காட்டினோம்.

அதேபோல் இந்த இரண்டு ஆண்டுகளில், பன்னாட்டு மற்றும் தேசிய அளவில் பந்தங்கள் வென்று இந்தியாவிற்கும் மற்றும் தமிழ்நாட்டிற்கும் பெருமை தேடித் தந்த தமிழ்நாட்டைச் சேர்ந்த 1,864 விளையாட்டு வீரர்களுக்கு மொத்தம் 52 கோடியே 82 லட்சம் ரூபாய் மதிப்பிலான உயரிய ஊக்கத் தொகை வழங்கப்பட்டுள்ளது.

விளையாட்டு உள் கட்டமைப்பு வசதிகள் மேம்படுகிறது!

‘முதலமைச்சர் கோபுரம்’ என்ற பெயரில் பள்ளி, கல்லூரி மாணவர்கள், பொதுப் பிரிவினர், மாற்றுத்திறனாளிகள் மற்றும் அரசு ஊழியர்களுக்கு மாவட்டம் மற்றும் மாநில அளவில் சிலம்பம், கபடி, கால்பந்து, கூடைப்பந்து உள்ளிட்ட 15 வகையானப் போட்டிகள் ஆண்டுதோறும் நடத்தப்படுகின்றன. இதில், மாவட்ட மண்டல அளவில் இந்த ஆண்டு ஏறக்குறைய 3 லட்சத்தி் 71 ஆயிரம் வீரர்கள் பங்கேற்றனர். மண்டல அளவிலான போட்டிகளில் 27 ஆயிரத்தி் 54 வீரர் விளங்குகின்றனர் பங்கெடுத்தார்கள். இந்த முதலமைச்சர் கோப்பை போட்டிகளை நடத்துவதற்கு 50 கோடியே 86 லட்சம் ரூபாயை ஒதுக்கீடு செய்தோம். இதில் பரிசுத் தொகை மட்டும் 28 கோடியே 30 லட்ச ரூபாய்!

மாநிலத்தில் விளையாட்டு மேம்பாட்டிற்காக பொதுமக்கள் மற்றும்

கார்ப்பரேட் நிறுவனங்களுடன் இணைந்து ‘Tamil Nadu Champions Foundation’ என்கிற அறக்கட்டளை உருவாக்கப்பட்டுள்ளது. நிறுவனங்களும் இதர அமைப்புகளும் அளக்கும் கூட்டாண்மைச் சமூகப்பொறுப்பு நிதிகளை ஒன்றுதிரட்டி இதனைச் செய்யலாம். இதன் மூலமாக நம் மாநிலத்தின் விளையாட்டு உள்கட்டமைப்பு வசதிகள் மேம்பட்டு வருகிறது.

கடந்த ஜூன் 13 முதல் ஜூன் 17 வரை ஸ்குவாஷ் உலகக் கோப்பையை வெற்றிகரமாக நடத்திக் காட்டினோம். இந்தப் போட்டியில் ஜப்பான், மலேசியா, ஹாங்காங், தென்னாப்பிரிக்கா, எகிப்து, ஆஸ்திரேலியா, கொலம்பியா மற்றும் இந்தியா ஆகிய நாடுகளைச் சேர்ந்த உலகின் முன்னணி ஸ்குவாஷ் வீரர்கள் கலந்து கொண்டனர்.

தேசிய அளவிலான கேலோ இந்தியா இளைஞர் விளையாட்டுப் போட்டி 2023 நமது மாநிலத்தில் நடைபெற உள்ளது. விளையாட்டு உள்கட்டமைப்பில் அரசு அதிநவீன கட்டமைப்புகளை உருவாக்கி வருகிறது. சென்னையில் விளையாட்டு நகரம் அமைக்கப்பட்ட உள்ளது.

ஒலிம்பிக் அகாடமிகள் அமைக்கப்படுகிறது!

ஒலிம்பிக் மற்றும் சர்வதேச விளையாட்டுகளில் விளையாட்டு வீரர்களுக்கு பயிற்சி அளிப்பதற்காக சென்னை, மதுரை, திருச்சி மற்றும் நீலகிரியில் ஒலிம்பிக் அகாடமிகள் அமைக்கப்படுகின்றன.

ஒவ்வொரு ஊராட்சியிலும் உள்ள கிராமங்களில் விளையாட்டு அரங்கம் அமைக்கப்பட உள்ளது. சட்டமன்றத் தொகுதிகளில் சிறு விளையாட்டு அரங்கங்களை அரசு அமைத்துவருகிறது.

ஒருபுறம் துவக்க நிலையில்

உள்ள விளையாட்டு வீரர்களையும், மறுபுறத்தில் விளையாட்டில் சிறந்து விளங்குபவர்களையும் ஊக்குவிக்க நமது அரசு அனைத்து நடவடிக்கைகளையும் எடுத்து வருகிறது.

விளையாட்டு வீரர்களுக்கு ஊக்க மளிப்பதைப் போலவே, விளையாட்டுமீதான ஆர்வத்தை அனைத்து மாணவ, மாணவியருக்கும் ஏற்படுத்த வேண்டும் என்று அமைச்சர் அவர்களையும், விளையாட்டுத் துறை அதிகாரிகளையும் நான் இந்த நேரத்தில் கேட்டுக் கொள்கிறேன்.

போட்டிகளில் கலந்து கொள்வது விளையாடுவது என்பது உடல் வலிமையும் உள்ள வலிமையும் தொடர்புடையது! படிக்கும் காலத்தில் மாணவ, மாணவியர் அனைவரும் ஏதாவது ஒரு விளையாட்டைத் தேர்ந்தெடுத்து அதில் பங்கெடுக்கும் வகையில் ஊக்கப்படுத்த வேண்டும்.

அறிவை விரிவு செய் உடை உறுதி செய்!

‘அறிவை விரிவு செய்’ என்பதைப் போலவே, ‘உடை உறுதி செய்’ என்பதும் நமது முன்னெடுப்பாக இருக்க வேண்டும். அறிவை விரிவு செய்யப் பள்ளி கல்லூரி அளவில் ஏராளமான முன்னெடுப்புகளைச் செய்து வருகிறோம். அதேபோல் உடை உறுதி செய்ய அதற்கான முன்னெடுப்புகளை இளைஞர் நலன் மற்றும் விளையாட்டுத் துறை செய்ய வேண்டும்.

ஆசிய விளையாட்டுப் போட்டிகளில் ஐந்தாவது இடத்தைப் பெற்றுள்ள தமிழ்நாடு, முதலிடத்துக்கு முன்னேற வேண்டும் என்றும் கேட்டு, அனைத்து விளையாட்டு வீரர்களுக்கும் மீண்டும் ஒருமுறை என்று வாழ்த்துகளை தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

கடலூர் மாவட்ட சாலை விபத்தில்

உயிரிழந்த கல்லூரி மாணவரின் குடும்பத்தினருக்கு ஆறுதல் - நிதியுதவி!

முதல்வர் மு.க.ஸ்டாலின் அறிவிப்பு!

சென்னை, அக். 14 - கடலூர் மாவட்ட சாலைவிபத்தில் உயிரிழந்த கல்லூரி மாணவரின் குடும்பத்தினருக்கு முதல்வர் மு.க.ஸ்டாலின் அவர்கள் ஆறுதல் கூறி, நிதியுதவி அறிவித்துள்ளார்.

இதுகுறித்து முதல்வர் அவர்கள் நேற்று முன்தினம் விடுத்த அறிவிப்பு வருமாறு:

கடலூர் மாவட்டம், தேவனாம்பட்டினம் கிராமம் கடற்கரை சாலையில் 11.10.2023 அன்று மதியம் அப்பகுதியிலுள்ள கலைக்கல்லூரி

மாணவ, மாணவியர் கல்லூரி முடிந்து ஷேர் ஆட்டோவில் கடலூருக்கு வந்துகொண்டிருந்தபோது, எதிர்பாராதவிதமாக ஆட்டோ கவிழ்ந்து ஏற்பட்ட விபத்தில் காயமடைந்த பணருட்டி வட்டம், சிறுவத் துள் (அ), மணப்பாக்கம் கிராமத்தைச் சேர்ந்த தமிழ்ச் செல்வன், த/பெ.சரவணன் (வயது 20) என்ற மாணவர், கடலூர் அரசுதலைமை மருத்துவமனையில் சிகிச்சை பலவீனநி உயிரிழந்தார் என்ற துயரமான செய்தியினைக் கேட்டு மிகுந்த வேதனையடைந்தேன்.

உயிரிழந்த கல்லூரி மாணவர்தமிழ்ச்செல்வன் அவர்களின் பெற்றோருக்கும், உறவினர்களுக்கும் எனது ஆறுதலையும், ஆழ்ந்த இரங்கலையும் தெரிவித்துக்கொள்வதோடு, அவரது குடும்பத்தினருக்கு இரண்டு இலட்சம் ரூபாய் முதலமைச்சரின் பொது நிவாரண நிதியிலிருந்து வழங்கிட உத்தரவிட்டுள்ளேன்.

இவ்வாறு முதல்வர் அவர்கள், தமது அறிவிப்பில் குறிப்பிட்டுள்ளார்.

பெருநகர சென்னை மாநகராட்சி
பூங்கா (ம) விளையாட்டுதில் துறை

புது.க.கண்.32/959/2023

மின்னணு ஒப்பந்தப்புள்ளி அறிவிப்பு

மேற்பார்வை பெற்றியாளர் (பூங்கா (ம) விளையாட்டுதில் துறை) அவர்களால் கீழ்க்கண்ட பணிகளுக்கு மின்னணு ஒப்பந்தப்புள்ளி கோரப்படுகிறது.

“**சிங்கர சென்னை 2.0**” திட்டத்தின் கீழ் மண்டலம்-5, 6, 7, 9, 10, 11, 13 மற்றும் 15 வரையில் உள்ள பூங்காக்கள் மற்றும் விளையாட்டுதில்ல்கள் அமைக்கும் பணிகள் (16 சிப்பாங்கள்) (Two Cover System) குறைந்தபட்சம் ரூ.26.27 இலட்சம், அதிகபட்சம் ரூ. 177.23 இலட்சம் முன்வைப்பு தொகை மொத்த பணியின் உத்தேச தொகையில் 1%

ஒப்பந்தப்புள்ளி பெறும் கடைசி நாள் மற்றும் நேரம் : 02.11.2023 அன்று மாலை 3.00 மணி வரை

ஒப்பந்தப்புள்ளி திறக்கும் நாள் மற்றும் நேரம் : 03.11.2023 அன்று மாலை 3.30 மணி

மேலும் விவரங்களுக்கு www.intendersgov.in இணையதளம் மூலம் தெரிந்து கொள்ளலாம்.

செ.ம.தொ.இ / 5583 / ஒப்பந்தப்புள்ளி / 2023

கண்காணிப்பு பொறியாளர் (பூ (ம) வி)

ஓமன் நாட்டு கல் பகுதியில் மீன்பிடித்தபோது உயிரிழந்த தமிழ் மாவட்ட மீனவர் குடும்பத்திற்கு நிதியுதவி!

முதல்வர் மு.க.ஸ்டாலின் அறிவிப்பு!

சென்னை, அக். 14 - ஓமன் நாட்டுக் கடல் பகுதியில் மீன்பிடிக்கும்போது உயிரிழந்த கன்னியாகுமரி மாவட்டத்தைச் சேர்ந்த மீனவரின் குடும்பத்தினருக்கு ஆறுதல் மற்றும் நிதியுதவி வழங்கிட தமிழ்நாடு முதலமைச்சர் மு.க. ஸ்டாலின் அவர்கள் அறிவித்துள்ளார்.

கன்னியாகுமரி மாவட்டம், கின்னியா தாலுகா, ஏழுதேசம் கின்னத்துறை மீனவ கிராமத்தைச் சேர்ந்த மீனவர் எஸ்.லெவின்ஷோ, த/பெ. கிளாஸ்ஸ் என்பவர் 9.9.2023 அன்று ஓமன் நாட்டின் ஆழ்கடலில் மீன்பிடித்துக் கொண்டிருந்தபோது எதிர்பாராதவிதமாக படகிலிருந்து தவறி விழுந்து உயிரிழந்தார் என்ற துயரமான செய்தியினைக் கேட்டு மிகுந்த வேதனையடைந்தேன்.

உயிரிழந்த மீனவர் எஸ்.லெவின்ஷோ அவர்களின் குடும்பத்தினருக்கும், உறவினர்களுக்கும் எனது ஆறுதலையும், ஆழ்ந்த இரங்கலையும் தெரிவித்துக் கொள்வதோடு, அவரது குடும்பத்தினருக்கு இலட்சம் ரூபாய் முதலமைச்சரின் பொது நிவாரண நிதியிலிருந்து வழங்கிட உத்தரவிட்டுள்ளேன்.

இவ்வாறு முதல்வர் மு.க.ஸ்டாலின் அவர்கள் அறிவித்துள்ளார்.

என்றும் அண்ணாவின் அன்புத் தம்பி

ஏ.வி.பி. ஆசைத்தம்பி!



அறிஞர் அண்ணா அவர்கள் திராவிட முன்னேற்றக் கழகம் எனும் இந்த மாபெரும் இயக்கத்தைத் தொடங்கிய போது ஏ.வி.பி. ஆசைத்தம்பி அவர்கள், கழகத்தின் முன்னணி வீரர்களுள் முதலிடம் பெற்றுக் குறிப்பிடத் தக்கோராய் விளங்கியவர்களில் ஒருவராக அங்கீகாரம் பெற்றிருந்தவர். ஏ.வி.பி.ஆசைத்தம்பி உள்ளிட்டோர் இடம் வகித்திருந்த வண்ணமிகு வரிசையைப் பார்த்துத்தான் அண்ணா அவர்கள், “ என் தம்பிகள் ஒரு குறையும் இல்லாத தங்கக் கம்பிகள்... ஆயிரம் ஆபத்துகள் அடுத்தடுத்து வந்தாலும் - அஞ்சி ஒதுங்காது அறப்போர் ஆற்றும் அடலேறுகள்! தீர்கள்! தென்னாட்டை வாழ்விக்க வந்த பொன்னான வீரர்கள்!” என்று பலபடப் பாராட்டிச் சீராட்டி ஊக்கமும் உற்சாகமும் ஊட்டினார்.

“சமுதாயத் துறையிலே சீர்திருத்தம், பொருளாதாரத் துறையிலே சமதர்மக் குறிக்கோள், அரசியல் துறையிலே வடநாட்டு ஏகாதிபத்தியத்தினின்றும் விடுதலை” என்று, கழகத்தின் கொள்கைக் கட்டமைப்பை வடிவமைத்து அண்ணா பிரகடனப் படுத்தினார். அதனை நெஞ்சார ஏற்றுக் கொண்டவர்கள், எதனையும் எதிர்பாராது கட்சிக்காக எந்நாளும் உழைப்பதற்கும், எந்தவிதத் தியாகத்திற்கும், தம்மைத் தயார் செய்து கொண்டவர்கள்.

ஆழப் பட்டந்த வேர்களுடனும், வலுவான அடிமரத்துடனும், உரங் கொண்டு விளங்கும் விழுதுகளுடனும், கழகம் இன்றைக்கு, எழுந்தோங்கி நிற்கும் ஆலமரமாக - பல ஆலமரங்கள் வளர்ந்து நிறைந்து, இந்நெறவில் அசைந்தோடும் அழகிய தோப்பாகத் துளங்குகிறது. இப்படி ஒன்று பத்தாகவும், பத்து நூறாகவும் மேலும் மேலும் தொடர்ந்து பெருகுவதற்குப் பாடுபட்டவர்கள், சிறைக் கொட்டடி ஏசியவர்கள், கண்ணீரும் செந்நீரும் சிந்தியவர்கள் ஏராளம், ஏராளம் ! அவர்களில் - அந்த வேர்களில் ஒருவர்தான், ஏ.வி.பி. ஆசைத்தம்பி!

“ தண்ணீர் விட்டோ வளர்த்தோம்” - கழகம் எனும் இப்பயிரைக்

“கண்ணீரால் காத்தோம்: எண்ணமெலாம் நெய்யமாக

எம்முயிரின் உள்வளர்ந்த வண்ண விளக்கீது” என்ற மகாகவி பாரதியின் பைந்தமிழ் வரிகளைப் பயன்படுத்திச் சொல்வதற்கும், விரித்துரைப்பதற்கும், பொருத்தமும், பொருளும் மிக்கது நம் திராவிட முன்னேற்றக் கழகம். கழகத்தை உயிராகவும், உணர்வாகவும் கொண்டு ஓம்பியோருள் ஒருவர்தான் ஏ.வி.பி.ஆசைத்தம்பி.

“சித்திரச் சோலைகளே, உமை நன்கு திருத்திப் பாரிளிலே முன்னர் எத்தனை தோழர்கள் ரத்தம் சொரிந்தனரோ உங்கள் வேரினிலே!” என்ற பாடுவந்தரின் பாட்டுத் தமிழில் விதந்தோதப்படாதற் கொப்பான பழம்பெரும் தோழர்களில் ஒருவர்தான் ஏ.வி.பி.ஆசைத்தம்பி!

1924 -ஆம் ஆண்டில், விருதுநகரில், நீதிக்கட்சி குடும்பத்தில் பிறந்தார் ஆசைத்தம்பி - ஆம், அவரது தந்தையார் பூணியப்பன் நீதிக்கட்சியில் ஈடுபாடு உடையவராக இருந்த காரணத்தினாலே, ஆசைத்தம்பியும் மிக இளமைப் பருவத்திலேயே நீதிக்கட்சி, சுயமரியாதை இயக்கம் ஆகியவற்றின் கருத்துகளால் ஈர்க்கப்பட்டார். அப்படி ஈர்க்கப்பட்டவர், நீதிக்கட்சியின் கருத்துகளைப் பரப்புவதற்காக விருதுநகரில் ‘இளைஞர் கழகம்’ என்ற அமைப்பை உருவாக்கினார்.

1942- ஆம் ஆண்டு, அறிஞர் அண்ணா தலைமையில் நடைபெற்ற திராவிடத் தொண்டர் படை மாநாட்டில் பங்கேற்றார்.1944ல் விருதுநகரில் நடந்த திராவிட மாணவர் மாநாட்டின் வரவேற்புக் குழுத் தலைவராக - 1946ல் குடந்தையில் நடந்த சுயமரியாதை மாநாட்டின் தலைவராக - திராவிடக் கழகம் உருவானதற்குப் பின், விருதுநகர் நகரக் கழகச் செயலாளராக, இராமநாதபுரம் மாவட்டக் கழகச் செயலாளராக, மாநிலக் கழகச் செயற்குழு உறுப்பினராக - தென்தமிழ் நாட்டில் திராவிட இயக்கம் வேருன்றிப் பரவிடப் பெரும்பணியாற்றினார்.1948ல் நடந்த திராவிடக் கழக மாநாடுகள் இரண்டிலும் திராவிட நாடு பட்டத்திப்பு உள்ளிட்ட முக்கிய பணிகள் வழங்கப்பட்டு, உரை நிகழ்த்தி இருக்கிறார்.

கழகம் தொடங்கியதும், சிறப்பான பொறுப்புகளை ஏற்று நிறைவேற்றிய ஆசைத்தம்பி, 1949ல் அவர் எழுதிய ‘ காந்தியார் சாந்தி அடைவா’ என்ற 12 பக்க சிறு நூலுக்காக, 1950ல் கைது செய்யப்பட்டு, கடுங்காவல் தண்டனையும், அபராதமும் விதிக்கப் பட்டதுடன், சிறை நிர்வாகத்தால் வலுக்கட்டாயமாக மொட்டையும அடிக்கப்பட்டார். அது குறித்து அண்ணா அவர்கள், ‘அகிம்சா ஆட்சியின் அழகினைப் பார்!’ என்ற தலைப்பில் கட்டுரை எழுதினார்.

கழகத்தில் சார்பில் நகராட்சி, சட்டப் பேரவை, நாடாளுமன்றத் தேர்தல்களில் போட்டியிட்டு வென்றார். 1957ல் சட்டப் பேரவையில் கழகத்தின் முதல் 15 உறுப்பினர்களில் ஆசைத்தம்பி ஒருவர். அண்ணா அவர்களுடன் சட்ட மன்றத்தில் அமர்ந்து பணி செய்த அரிய பெருமையும் ஆசைத்தம்பிக்கு உண்டு. இதழாசி ரியராகவும், நூலாசிரியராகவும், கதை - கட்டுரை ஆசிரியராகவும், திரைக் கதை எழுதுபவராகவும், சிறந்த பேச்சாளராகவும் திகழ்ந்தவர் ஆசைத்தம்பி.

ஆசைத்தம்பி அவர்கள் எவ்வளவு ஆழமான சிந்தனையாளர் - தொலைநோக்குப் பார்வையாளர் என்பதற்கு ஒரே ஒரு எடுத்துக் காட்டு கூற வேண்டும் என்றால், 1977ல் வட சென்னை நாடாளுமன்ற உறுப்பினராக அடர் அடர் உரைக் கருத்து ஒன்றைக் குறிப்பிடலாம்:

“இந்தியாவின் நாடாளுமன்றத்தில் மத்திய அரசின் உள்துறை இலாகா, இந்தியாவில் பல மதங்கள் இருந்தும், இந்த ராஜ்ஜியத்தை உருவாக்க முயல்வதாக கோவிந்தன் நாயர் குற்றம் சாட்டினார். ஆனால், மத்திய அரசின் உள்துறை இலாகா, வலும் இந்த ராஜ்ஜியத்தை மட்டுமல்ல - இந்திவாழி பேசும் இந்துக்களின் ராஜ்ஜியத்தை உருவாக்க முயலுகிறது என்று தி.மு.க.சார்பில் குற்றம் சாட்டுகிறேன்” என்று ஆசைத்தம்பி 1977ல் பேசியதின் உள்ளடக்கத்தை, இப்போது ஒன்றிய பா.ஜ.க. ஆட்சியில், இந்தி - இந்து மதம் - அகண்ட பரந்தம் என்ற வெறியுணர்வு - வெறுப்பு அரசியல் வெளிப்பாடுகளின் மூலம் அறிந்து கொள்ளலாம்.

அதுமட்டுமல்லாமல், மற்றொரு சந்தர்ப்பத்தில் நாடாளுமன்றத்தில், “இன்று வட நாட்டில் ஒவ்வொரு மாநிலத்திலும் சாதிக் கலவரங்கள் நடைபெறுவதற்குக் காரணம், தமிழ்நாட்டில் பெரியார் அவர்கள் நடத்தியது போல் ஓர் இயக்கத்தைத் தொடங்காததுதான். உங்களுடைய ஒவ்வொரு மாநிலத்திலும் பார்ப்பனர் அல்லாதார் கட்சியைத் தோற்றுவிப்புகள்” என்று, ஆசைத்தம்பி அவர்கள் ஆர்ப்பரித்தது, காலந்தோறும் பெரியாரின் தேவை எவ்வளவு முக்கியமானது என்பதைப் பறசாற்றுகின்றது.

திராவிட இயக்க ஆய்வாளர் திரு க.திரநாவுக்கரசு அவர்கள், “திராவிட இயக்கத் தூண்கள்” என்ற தமது தொகுப்பில், ஆசைத்தம்பி அவர்கள், அரசியல் போக்கினை ஆழ்ந்து சிந்தித்துக் கணித்திடும் நுட்பத்தையும், தொலைநோக்குப் பார்வையையும் கொண்டவர் என்பதை அழகாகச் சுட்டிக் காட்டியிருக்கிறார்.

1950ல் காஞ்சியில் நடைபெற்ற மாவட்டக் கழக மாநாட்டைத் தொடங்கி வைத்து உரையாற்றுகையில் ஆசைத்தம்பி அவர்கள், “திராவிட இயக்கத்திற்குத் தெரியயிருந்தால் தேர்தலில் நிற்கட்டும் என்று சவால் விடுகிறார்கள். அவர்களுக்குக் கூறுகிறேன்: தேர்தலில் நிற்கத் தயார்.ஆனால் ஒன்று சொல்ல ஆசைப் படுகிறேன். சட்டசபையைத் திராவிட இயக்கம் கைப்பற்றி விட்டால், மறுதினமே, மத்திய சர்க்காரால் சட்டசபை கலைக்கப்படும்” என்று கணித்துச் சொன்னார். இரு குறை - 1976லும், 1991லும் - இரண்டு முறையும் கலைஞர் ஆட்சி காரணமே இல்லாமல் கலைக்கப்பட்டு - ஆசைத்தம்பி அவர்களின் தொலைநோக்கு நுட்பம் நிரூபணப்படுத்தப்பட்டிருக்கிறது.

கழகத்தில் அண்ணாவைப் பின்பற்றி அவரைப் போலவே அழகு தமிழில் உரை ஆற்றிட முயற்சித் தவர்கள், தத்துவ மேதை டி.கே.சீனிவாசன் அவர்களைப் போல ‘அண்ணாவின் எதிரொலி’ எனப் பெயரெடுத்தவர்கள், கலைஞரைப் போலவே பேசியவர்கள் உண்டு.ஆனால் தந்தை பெரியார் அவர்களைப் போலப் பேசிட யாரும் முயற்சித்ததாகத் தெரியவில்லை. ஆனால் ஆசைத்தம்பி ஒருவர்தான், பெரியார் பாணியில், கடைக் கோடி மனிதனும் புரிந்துகொண்டு சிந்தித்திடும் வண்ணம், எண்ணங்களைத் தொகுத்து வரிசைப்படுத்தி, இடம் - காலத்திற்கேற்றவாறு, எளிய முறையில் உரை நிகழ்த்துவதைக் கவரப் பெற்றவர் என்பதால், அவரை அனைவரும் “வாலிப் பெரியார்” என்றே அழைக்க முற்பட்டனர்.

கழகத்தின் வைரத் தூணாக, கொள்கைக் குன்றமாக, “கொட்டியும் ஆம்பலும் நெய்தலும்” போல, இறுதிவரை கழகத்துடனேயே ஒட்டி உறவாடி, நம் நினைவிடே நிரந்தரமாக நிலைத்திருக்கிறார் ஏ.வி.பி.ஆசைத்தம்பி! அவருக்கு நூற்றாண்டு விழா எடுக்கும் தலைவர் முத்துவேல் கருணாநிதி ஸ்டாலின் அவர்கள், கழகம் கடந்து வந்த பாதையைத் திரும்பிப் பார்த்து, இலட்சியப் பயணத்தைத் தொடருவது, ‘**திரும்பிப் பார், முன்னேறு**’ என்ற கருத்தியலுக்கு, பொருத்தமான வகையிலே பொருள் கூட்டுவதாகும் !

: கி.இராஜமாணிக்கம் :

* * *

தே.மு.க. வழக்கறிஞர் அணி வேலூர், திருப்பத்தூர், இராணிப்பேட்டை, கிருஷ்ணகிரி, தருமபுரி, சேலம், கோவை, நாமக்கல், திருப்பூர், ஈரோடு ஆகிய மாவட்ட அமைப்பாளர் - துணை அமைப்பாளர்கள் கூட்டம்!

தி.மு.க. சட்டத்துறைச் செயலாளர் - மூத்த வழக்கறிஞர் என்.ஆர்.இளங்கோ எம்.பி., அறிவிப்பு!

தி.மு.க. சட்டத்துறைச் செயலாளர் மூத்த வழக்கறிஞர் என்.ஆர்.இளங்கோ, எம்.பி., தலைமையில், வேலூர், திருப்பத்தூர், இராணிப்பேட்டை, கிருஷ்ணகிரி கிழக்கு, கிருஷ்ணகிரி மேற்கு, தருமபுரி கிழக்கு, தருமபுரி மேற்கு, சேலம் கிழக்கு, சேலம் மேற்கு, சேலம் மத்திய, கோவை வடக்கு, கோவை தெற்கு, கோவை மாநகர், நாமக்கல் கிழக்கு, நாமக்கல் மேற்கு, திருப்பூர் வடக்கு, திருப்பூர் தெற்கு, ஈரோடு வடக்கு, ஈரோடு தெற்கு ஆகிய மாவட்டங்களுக்குப் பட்ட தி.மு.க. வழக்கறிஞர் அணி அமைப்பாளர் - துணை அமைப்பாளர்கள் - தலைவர் - துணைத் தலைவர் ஆலோசனைக் கூட்டம், நாளை (14.10.2023 - சனிக்கிழமை), காலை 11.00 மணியளவில் சேலம், மாமாங்கம், மகேந்திரா கார் ஷோரூம் எதிரில் உள்ள “ஒட்டல் ராடி சனில்” நடைபெறும்.

இக்கூட்டத்தில் வேலூர், திருப்பத்தூர், இராணிப்பேட்டை, கிருஷ்ணகிரி கிழக்கு, கிருஷ்ணகிரி மேற்கு, தருமபுரி கிழக்கு, தருமபுரி மேற்கு, சேலம் கிழக்கு, சேலம் மேற்கு, சேலம் மத்திய, கோவை வடக்கு, கோவை தெற்கு, கோவை மாநகர், நாமக்கல் கிழக்கு, நாமக்கல் மேற்கு, திருப்பூர் வடக்கு, திருப்பூர் தெற்கு, ஈரோடு வடக்கு, ஈரோடு தெற்கு ஆகிய மாவட்டங்களுக்குப் பட்ட தி.மு.க. வழக்கறிஞர் அணி அமைப்பாளர் - துணை அமைப்பாளர்கள் - தலைவர் - துணைத் தலைவர் அனைவரும் தவறாது கலந்து கொள்ள வேண்டுமென கேட்டுக் கொள்கிறேன்.

மாவட்ட தலைவர், துணைத் தலைவர், துணை அமைப்பாளர்கள் ஆகியோர் இக்கூட்டத்தில் தவறாது கலந்து கொள்ள உரிய ஏற்பாடுகளை மாவட்ட அமைப்பாளர் செய்திடுவதோடு, அவர்கள் கூட்டத்தில் கலந்து கொள்வதை உறுதி செய்திட வேண்டும்.

"அண்ணா அறிவாலயம்"

என்.ஆர்.இளங்கோ எம்.பி.

சென்னை - 18

செயலாளர்

நாள் - 12.10.2023

தி.மு.க. சட்டத்துறை